

It-Tlieta 28 ta' April 2015

P8_TA(2015)0109

Strategġija ġdida tal-UE għall-Foresti: għall-foresti u s-settur ibbażat fuq il-foresti**Riżoluzzjoni tal-Parlament Ewropew tat-28 ta' April 2015 dwar "Strategġija ġdida tal-UE għall-Foresti: għall-foresti u s-settur ibbażat fuq il-foresti" (2014/2223(INI))**

(2016/C 346/03)

Il-Parlament Ewropew,

- wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Regġuni bl-isem ta' "Strategġija ġdida tal-UE għall-Foresti: għall-foresti u s-settur ibbażat fuq il-foresti" (COM(2013)0659),
 - wara li kkunsidra d-dokumenti ta' hidma tal-persunal tal-Kummissjoni (SWD(2013)0342) u (SWD(2013)0343) mehmuzja mal-komunikazzjoni,
 - wara li kkunsidra l-konkluzjonijiet tal-Kunsill Agrikoltura u Sajd tad-19 ta' Mejju 2014 dwar Strategġija ġdida tal-UE għall-Foresti,
 - wara li kkunsidra l-opinjoni tal-Kumitat tar-Regġuni tat-30 ta' Jannar 2014, bl-isem ta' "Strategġija ġdida tal-UE għall-Foresti: għall-foresti u s-settur ibbażat fuq il-foresti",
 - wara li kkunsidra l-opinjoni tal-Kumitat Ekonomiku u Soċjali Ewropew tal-10 ta' Lulju 2014 dwar il-komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni bl-isem ta' "Strategġija ġdida tal-UE għall-Foresti: għall-foresti u s-settur ibbażat fuq il-foresti",
 - wara li kkunsidra r-riżoluzzjoni tiegħu tas-16 ta' Frar 2006 dwar l-implimentazzjoni ta' strategġija tal-Unjoni Ewropea għall-forestrija ⁽¹⁾,
 - wara li kkunsidra d-Deciżjoni Nru 1386/2013/UE tal-Parlament Ewropew u tal-Kunsill tal-20 ta' Novembru 2013 dwar Programm Ġenerali ta' Azzjoni Ambjentali tal-Unjoni sal-2020 – "Nghixu tajjeb, fil-limiti tal-pjaneta tagħna",
 - wara li kkunsidra l-Istrategġija Ewropa 2020, inkluż l-inizjattivi l-Unjoni ta' Innovazzjoni u Ewropa Effiċjenti fir-Riżorsi,
 - wara li kkunsidra il-komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġun bl-isem ta' "Strategġija tal-UE dwar l-adattament għat-tibdil fil-klima" (COM(2013)0216),
 - wara li kkunsidra l-komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat għar-Regġuni bl-isem ta' "L-assigurazzjoni ta' ħajjitna, il-kapital naturali tagħna: strategġija tal-UE għall-bijodiversità sal-2020" (COM(2011)0244),
 - wara li kkunsidra l-Artikolu 52 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Agrikoltura u l-Iżvilupp Rurali kif ukoll l-opinjonijiet tal-Kumitat għall-Ambjent, is-Saħħa Pubblika u s-Sikurezza tal-Ikel u tal-Kumitat għall-Industrija, ir-Riċerka u l-Energġija (A8-0126/2015),
- A. billi l-Unjoni Ewropea ma għandha l-ebda kompetenza biex tfassal politika forestali komuni, għalkemm uhud mill-politiki tal-Unjoni jista' jkollhom implikazzjonijiet fuq il-politiki forestali nazzjonali, filwaqt li huma l-Istati Membri li jiddeciedu dwar l-approċċi politiċi għall-forestrija u l-foresti;

⁽¹⁾ ĠU C 290 E, 29.11.2006, p. 413.

It-Tlieta 28 ta' April 2015

- B. billi, minkejja li jidher li hu ċar li dan hu qasam ta' responsabilità tal-Istat Membru, hemm vantaġġi potenzjali għan-negozji bbażati fuq il-foresti b'koordinament aħjar u aktar attiv u bi profil oghla għal dan is-settur ekonomiku importanti, li jggarantixxi impjiegi fil-livell Ewropew, partikolarment fl-oqsma rurali, filwaqt li jhares l-ekosistemi u joffri vantaġġi ekoloġiċi għal kulhadd, minghajr ma jippreġudika r-responsabilità tal-Istati Membri;
- C. billi l-injam hu riżors rinnovabbli li spiss mhuwiex sfruttat biżżejjed fl-Ewropa, u l-użu intelligenti u sostenibbli ta' din il-materja prima jehtieg li jiġi żgurat, inkluż permezz tal-iżvilupp u l-iskambju ta' know-how;
- D. billi l-foresti huma sors ta' flora, fauna u fungi uniċi;
- E. billi d-daqs u l-karatteristiċi tal-foresti jvarjaw hafna, b'xi Stati Membri jkollhom aktar minn nofs it-territorji tagħhom koperti minn foresti; billi l-foresti ġestiti b'mod sostenibbli għandhom importanza enormi f'termini ta' zieda ta' valur fil-livell lokali, reġjonali, Ewropew u fil-livell internazzjonali, bil-garanzija ta' impjiegi f'żoni rurali u b'kontribut għal soċjetà bbażata fuq il-bijoeconomija, li tirrappreżenta benefiċċju għas-saħha tal-bniedem, speċjalment f'reġjuni strutturalment żvantaġġati, filwaqt li fl-istess hin jagħtu kontribut essenzjali għall-harsien ambjentali u klimatiku kif ukoll għall-bijodiversità;
- F. billi l-bijomassa tal-foresti hija sors importanti hafna ta' enerġija rinnovabbli; billi l-foresti Ewropej attwalment jassorbu u jaħznu madwar 10 % tal-emissjonijiet tal-karbonju tal-UE u għalhekk jikkontribwixxu b'mod sinifikanti għall-isforzi ta' mitigazzjoni tat-tibdil fil-klima;
- G. billi, minhabba l-urbanizzazzjoni tas-soċjetà tagħna, iċ-ċittadini tal-UE jhossu inqas konnessjoni mal-foresti u għandhom ftit għarfien dwar il-forestrija jew dwar l-impatt tagħha fuq il-prosperità, l-impjiegi, il-klima, l-ambjent, is-saħha tal-bniedem u l-katina tal-valuri kollha flimkien mar-rabta ma' ekosistemi usa';
- H. billi numru dejjem ikbar ta' politiki tal-UE qed iżidu dejjem iktar il-pressjoni fuq il-foresti; billi din il-pressjoni tehtieg li tiġi bbilancjata bir-reqqa, u t-talba għal użi godda ta' injam fil-bijoeconomija u għall-bijoenerġija għandha tkun akkumpanjata minn użu effikaċi tar-riżorsi, l-użu ta' teknoloġija ġdida u r-rispett għal-limitazzjonijiet tal-provvista sostenibbli;
- I. billi l-forestrija Ewropea hi kkaratterizzata minn ġestjoni sostenibbli u minn ippjanar fit-tul, u billi l-principju ta' sostenibilità għandu jiġi enfasizzat b'iktar qawwa fil-livelli kollha, minn dak lokali għal dak globali, sabiex jinholqu l-impjiegi, tiġi protetta l-bijodiversità, jittaffa t-tibdil fil-klima u tiġi miġġielda d-deżertifikazzjoni;
- J. billi jehtieg li jiġi enfasizzat ir-rwol ekonomiku, soċjali u ambjentali tal-foresti, anke fil-kuntest tal-protezzjoni u l-promozzjoni tal-patrimonju kulturali u naturali u l-promozzjoni ta' (eko)turiżmu sostenibbli;
- K. billi popolazzjoni dinjija dejjem akbar tfisser zieda fid-domanda għall-enerġija, u għalhekk il-foresti għandhom iwettqu rwol aktar importanti fit-tahlita enerġetika futura tal-UE;

Ġenerali — l-importanza tal-foresti, il-forestrija u s-settur ibbażat fuq il-foresti għall-ekonomija u għas-soċjetà

1. Jilqa' l-komunikazzjoni tal-Kummissjoni dwar Strateġija ġdida tal-UE għall-Foresti u d-dokumenti ta' hidma li jakkumpanjawha, u jenfasizza li l-istrateġija tal-UE għall-foresti għandha tiffoka fuq il-ġestjoni sostenibbli tal-foresti u r-rwol multifunzjonali tagħhom minn perspettivi ekonomiċi, soċjali u ambjentali u għandha tiżgura koordinament u komunikazzjoni aħjar tal-politiki Komunitarji li huma direttament jew indirettament marbuta mal-forestrija; jirrimarka, f'dan il-kuntest, li numru dejjem jikber ta' inizjattivi politiki Ewropej f'oqsma bħall-politika ekonomika u tal-impjiegi, il-politika tal-enerġija u l-politika ambjentali u klimatika jehtiegu kontribuzzjoni ikbar min-naħa tas-settur tal-forestrija;
2. Jenfasizza l-bżonn li jiġi determinat b'mod aktar sistematiku l-valur tas-servizzi tal-ekosistemi tal-foresti u li għandu jittiehed kont ta' dan fit-tehdid ta' deċizzjonijiet kemm fis-setturi pubbliċi u f'dawk privati;

It-Tlieta 28 ta' April 2015

3. Jinnota li l-foresti tal-muntanji li huma b'sahhithom u stabbli biss huma kapaci jwettqu bis-shih il-funzjonijiet taghhom ta' protezzjoni tal-bnedmin u tan-natura billi jkunu jifilhu għall-valangi tas-silġ u tat-tajn u jservu ta' protezzjoni naturali kontra l-gharghar; jishaq li f'dan il-kuntest, b'mod partikolari, il-komunikazzjoni transnazzjonali hi indispensabbli;
4. Jenfasizza f'dan ir-rigward li għandu jiġi reżistit kull tentattiv biex il-forestrija ssir kwistjoni ta' politika tal-UE, u l-baži lokali u reġjonali tas-settur u l-kompetenza tal-Istati Membri f'dan il-qasam għandhom jiġu rispettati filwaqt li għandha tinstab koerenza bejn il-kompetenzi rispettivi tal-UE u tal-Istati Membri;
5. Jenfasizza li l-foresti tal-UE huma kkaratterizzati minn diversità kbira, inklużi differenzi kbar fis-sjeda, id-daqs, in-natura u l-isfidi ffaċċjati mill-foresti;
6. Jenfasizza li l-istrategija tal-UE għall-foresti għandha tikkunsidra l-fatt li l-foresti jkopru aktar minn nofs it-territorju ta' xi Stati Membri u li foresti gestiti b'mod sostenibbli huma importanti hafna biex jiżdied il-valur fil-livell lokali u reġjonali u biex jiġu garantiti l-impjiegi f'żoni rurali, filwaqt li fl-istess hin jagħtu kontribut vitali għall-ambjent;
7. Jenfasizza r-rwol partikolarment ta' valur ta' tahlita ta' foresti stabbli inkluż ta' speċijiet indiġeni ta' siġar adattati għall-kundizzjonijiet lokali, kif ukoll ir-rwol essenzjali li l-foresti mhallta jaqdu fl-ekosistemi u l-kontribut taghhom għall-bijodiversità;
8. Jistieden lill-Istati Membri jappoġġaw l-isforzi tas-sidien tal-foresti biex jippreservaw u wkoll biex johlqu foresti mhallta nattivi tipiċi taż-żona;
9. Jesprimi d-dizappunt tiegħu għall-fatt li l-kundizzjonijiet tax-xogħol tal-haddiema tal-foresti mhumiex inklużi bhala punt ta' referenza fl-istrategija proposta, u jitlob lill-Kummissjoni tikkunsidra organizzazzjoni ta' xogħol intelliġenti, standards għoljin fit-teknoloġija u impjiegi ta' kwalità;
10. Jinnota li s-settur tal-foresti attwalment jimpjega 1 fuq minn 3 miljun ċittadin Ewropew, u jenfasizza li l-kompetittività fit-tul tiegħu tinkiseb biss b'forza tax-xogħol kompetenti;
11. Iqis li l-istrategija tal-UE għall-Foresti għandha tistabilixxi l-kundizzjonijiet li jippermettu lill-UE li jkollha facilitajiet ta' tahrig rilevanti u forza tax-xogħol li hi konxja bis-shih tal-isfidi u t-theddid attwali ffaċċjati mis-settur tal-foresti, iżda wkoll tar-regoli ta' sikurezza inerenti għall-ġestjoni tal-foresti;
12. Jenfasizza l-htieġa għal strategija komprensiva u olistika kongunta, u jilqa' b'sodisfazzjon ir-rikonoxximent tar-rwol ekonomiku, ambjentali u soċjali u l-benefiċċji tal-foresti u tas-settur ibbażat fuq il-foresta fl-UE;
13. Jemmen li dan ir-rikonoxximent jipprovdi baži soda ta' appoġġ għas-settur tal-forestrija tal-UE, inter alia fil-prevenzjoni u l-ġestjoni ta' diżastri forestali, fit-titjib tal-effiċjenza tar-riżorsi, iż-żieda tal-kompetittività, bi spinta lill-impjiegi, it-tishih tal-industriji bbażati fuq il-foresti u l-ippreservar tal-funzjonijiet ekoloġiċi;
14. Jenfasizza r-rwol sinifikanti mwettaq mill-bijoekonomija f'termini tal-kisba tal-prijoritajiet il-ġodda ta' tkabbir, impjiegi u investiment tal-Kummissjoni;
15. Jirrikonoxxi li l-UE għandha rwol xi twettaq fl-appoġġ ta' politiki nazzjonali biex tinkiseb ġestjoni attiva, multifunzjonali u sostenibbli tal-foresti, inkluż il-ġestjoni ta' tipi differenti ta' foresti, u t-tishih tal-kooperazzjoni biex jiġu trattati l-isfidi transfruntiera, bħal nirien fil-foresti, it-tibdil fil-klima u d-diżastri naturali, jew minn speċi aljeni invażivi;
16. Hu tal-fehma li hemm b'żonn li jittiehed kont akbar tal-problema tal-mard tas-siġar bħad-deklin tal-ballut (oak decline), li qed jagħmel herba mill-pjantaġġuni tas-siġar tal-ballut għas-sufra fil-Portugall, Franza u Spanja, u li qed jaffettwa wkoll Żoni ta' Protezzjoni Speċjali u riżervi tal-bijosfera;
17. Jishaq fuq il-fatt li t-tkabbir previst fid-domanda għall-injam huwa kemm opportunità kif ukoll sfida għall-foresti u s-setturi bbażati fuq il-foresti kollha, speċjalment peress li n-nixfiet, in-nirien, il-maltempati u l-annimali ta' ħsara huma mistennja li jikkawżaw dannu għall-foresti b'iktar frekwenza u b'mod iktar qawwi b'riżultat tat-tibdil fil-klima; jenfasizza, f'dan il-kuntest, il-htieġa li l-foresti jiġu protetti minn dan it-theddid li qed jikber u li jiġu rikonċiljati l-funzjonijiet produttivi u protettivi taghhom;

It-Tlieta 28 ta' April 2015

18. Jilqa' l-azzjoni għal tkabbir tal-kopertura forestali speċjalment bi speċi nattivi, f'żoni mhux adattati għall-produzzjoni tal-ikel u partikolarment dawk qrib hafna taż-żoni urbani b'mod li jiġu mitigati l-effetti hżiena tas-shana, jitnaqqas it-tniġġis u jissahhu r-rabtiet bejn in-nies u l-foresti;
19. Jagħti l-appoġġ shiħ tiegħu lill-isforzi tal-Kummissjoni għall-promozzjoni ta' impjiegi relatati mal-foresti u mal-holqien tal-prosperità fl-Ewropa b'mod sostenibbli;
20. Jenfasizza r-rwol importanti ta' produzzjoni sostenibbli u l-użu tal-injam u materjal ieħor ibbażat fuq il-foresta, bhas-sufra, u derivati tal-injam inkluż fibri tessili għall-iżvilupp ta' mudelli ekonomiċi sostenibbli u l-holqien ta' impjiegi ekoloġiċi;
21. Jistieden lill-Kummissjoni tanalizza d-diffikultajiet fin-naħa t'isfel tal-katina ta' provvista relatati ma' żieda fid-domanda minn pajjiżi terzi, partikolarment għal roundwoods, u tagħti appoġġ lil dan is-settur;
22. Jistieden lill-Kummissjoni u lill-Istati Membri johlqu incentivi biex iheggu lill-grupp dejjem akbar ta' nisa sidien ta' foresti jiksbu pariri u appoġġ speċjali b'rabta mal-ġestjoni attiva u sostenibbli tal-foresti tagħhom;
23. Jenfasizza li madwar 60 % tal-foresti tal-UE huma privati, b'madwar 16-il miljun sid privat tal-foresti, u jenfasizza f'dan il-kuntest l-importanza tas-sjieda u tad-drittijiet ta' proprjetà u jappoġġa l-miżuri kollha li jippermettu lil gruppi ta' partijiet interessati jippartecipaw fi djalogu dwar it-tishih u l-implimentazzjoni tal-ġestjoni sostenibbli tal-foresti u biex itejbu l-iskambju ta' informazzjoni;
24. Jinnota li s-sidien tal-foresti huma atturi ewlenin f'żoni rurali, u jilqa' f'dan ir-rigward, ir-rikonoxximent tar-rwol tal-foresti u tal-agroforestrija, fil-Programm tal-Iżvilupp Rurali 2014-2020 tal-PAK;
25. Iqis li l-implimentazzjoni tal-Istrategija tal-UE għall-Foresti tista' tissahha jekk tiġi appoġġata b'koordinament xieraq b'finanzjament disponibbli mill-UE, inkluż mill-FAEZR;
26. Jenfasizza l-opportunità għall-Istati Membri u r-reġjuni biex jużaw il-fondi disponibbli fil-qafas tal-programmi tal-iżvilupp rurali rispettivi tagħhom, biex jagħtu appoġġ lill-ġestjoni sostenibbli tal-foresti u jagħtu spinta lill-agroforestrija u biex jiksbu beni ambjentali pubbliċi bhall-produzzjoni tal-ossiġenu, bjar tal-karbonju u l-protezzjoni tal-uċuh tar-raba' kontra l-effetti tal-klima, kif ukoll l-istimular tal-ekonomiji lokali u l-holqien ta' impjiegi ekoloġiċi;
27. Jirrikonoxxi l-htieġa għal trasport u l-logistika mtejba għall-ġestjoni tal-foresti u għall-estrazzjoni tal-injam; jistieden lill-Istati Membri, għalhekk, jiżviluppaw logistiċi u sistemi sostenibbli ta' qtugħ ta' siġar li jkollhom effett inqas negattiv fuq il-klima, inkluż l-użu ta' trakkijiet u bastimenti mhaddma minn bijokarburanti sostenibbli kif ukoll l-użu estiż tal-ferroviji; ihegġeġ, għal dan il-ghan, l-użu tal-Fondi Strutturali tal-UE u tal-Programmi għall-Iżvilupp Rurali;
28. Jirrikonoxxi r-rwol tal-foresti fis-socjetà b'rabta mas-sahha fiżika u mentali taċ-ċittadini u li l-beni pubbliċi prodotti mill-foresti jkunu ta' valur ambjentali u rikreattiv għoli u b'rabta mal-kontribut għall-kwalità tal-hajja, b'mod partikolari fir-rigward tal-provvista tal-ossiġenu, is-sekwestru tal-karbonju, il-filtrazzjoni tal-arja, il-hżin u l-iffiltrar tal-ilma, il-kontroll tal-erożjoni u l-protezzjoni kontra l-valangi, kif ukoll billi jipprovdut post għal attivitajiet fil-berah;
29. Ihegġeġ konnessjonijiet ta' trasport pubbliku bejn żoni urbani u foresti sabiex jiġi ffaċilitat l-aċċess għall-foresti u l-imsaġar;
30. Jenfasizza l-importanza ta' attivitajiet oħra relatati mal-foresti, pereżempju. il-ħażna ta' prodotti tal-foresti mhux tal-injam bħal faqqieġh jew frott artab, kif ukoll ragħa u trobbija tan-naħal;
31. Jistieden lill-Kummissjoni tippromwovi attivitajiet ekonomiċi li jistgħu jservu bħala sors ta' materja prima għall-industriji farmaċewtiċi, kosmetiċi u tal-ikel u li dawn jintużaw bħala mezz alternattiv ta' kif jiġu ttrattati l-qgħad u d-depopolazzjoni rurali, u wkoll biex tippromwovi l-prodotti ta' dawk l-attivitajiet ta' benefiċċju għas-sahha tal-bniedem;

It-Tlieta 28 ta' April 2015

Effiċjenza fir-Riżorsi – l-injam bhala materja prima sostenibbli (ġestjoni sostenibbli tal-foresti)

32. Jenfasizza li l-użu ta' injam u prodotti tal-injam maħsud ohra bhala materja prima rinnovabbli u li ma tagħmilx hsara lill-klima, min-naħa u l-ġestjoni sostenibbli tal-foresti mill-ohra, għandhom rwol importanti x'jaqdu fil-kisba tal-għanijiet soċjopolitiċi tal-UE bħat-tranzizzjoni tal-enerġija, il-mitigazzjoni u l-adattament klimatiku, u l-implimentazzjoni tal-miri tal-istrategġija Ewropa 2020 u l-miri tal-bijodiversità; jinnotta li n-nuqqas ta' ġestjoni attiva tal-foresti tmur kontra dawn il-miri;

33. Jenfasizza li l-foresti ġestiti għandhom kapaċità ta' assorbiment oghla ta' CO₂ minn foresti mhux ġestiti, u jenfasizza l-importanza ta' ġestjoni sostenibbli tal-foresti biex jiġi massimizzat il-potenzjal ta' sekwestru tal-karbonju tal-foresti tal-UE;

34. Jemmen li l-foresti m'għandhomx jitqiesu biss bhala bjar tal-karbonju;

35. Jenfasizza l-htieġa li jiġi żgurat li r-riżorsi tal-foresti u l-materjali tal-injam jintużaw u jerġgħu jintużaw b'mod effiċjenti, bhala mezz biex jitnaqqas id-defiċit kummerċjali tal-UE, biex titjeb l-awtosuffiċjenza tal-UE fil-qasam tal-injam, tissahhah il-kompetittività tas-settur forestali tagħha, tinghata għajnuna għat-tnaqqis ta' ġestjoni insostenibbli tal-foresti, jithares l-ambjent, u titnaqqas id-deforestazzjoni fil-pajjiżi barra mill-UE;

36. Jesprimi appoġġ ċar għall-użu effiċjenti tal-injam bhala materja prima rinnovabbli, u versatili b'disponibilità limitata u jopponi l-użu ta' regoli legalment vinkolanti biex tinghata prijorità lill-użi tal-injam, peress li dan mhux biss jirrestringi s-suq tal-enerġija u l-iżvilupp ta' użi godda u innovattivi tal-bijomassa, iżda huwa wkoll impossibbli li jiġi infurzat f'haġna żoni mbieghda u rurali, jekk xejn minhabba raġunijiet ta' infrastruttura;

37. Jappoġġa approċċ miftuħ, orjentat lejn is-suq u l-libertà għall-partecipanti kollha tas-suq billi tinghata prijorità lil injam miksub lokalment sabiex tiġi minimizzata l-marka tal-karbonju mahluqa minn trasport barrani, u biex tkun stimolata l-produzzjoni sostenibbli lokali;

38. Jikkunsidra essenzjali li, peress li parti mill-akbar riżors ta' bijomassa tal-Unjoni tinsab fl-aktar reġjuni mbieghda u b'popolazzjoni baxxa, l-istrategġija għandha tqis bis-shih ukoll l-ispeċifità jiet ta' dawk ir-reġjuni;

39. Jirrikonoxxi l-valur tal-injam għal skopijiet ta' enerġija bhala mezz biex jiġi miġġieled il-faqar enerġetiku, u bhala kontribut għall-miri tal-enerġija rinnovabbli tal-qafas għall-klima u l-enerġija tal-2030, u l-ftuħ ta' opportunitajiet ta' negozju godda;

40. Iqis li l-istrategġija l-ġdida għall-foresti għandha tippermetti kooperazzjoni akbar dwar il-kwistjoni tal-istrutturar tal-industrija tal-injam u r-raggruppament tal-operaturi, bil-għan li jiġi żgurat użu aħjar tar-riżorsi tal-foresta;

41. Huwa tal-fehma li l-ġestjoni sostenibbli tal-foresti għandha tissejjes fuq prinċipji ġeneralment rikonoxxuti u aċċettati u fuq għodod, bħal kriterji u indikaturi għall-ġestjoni sostenibbli tal-foresti, li għandhom dejjem japplikaw għas-settur kollu kemm hu, irrispettivament mill-użu aħħari tal-injam;

42. Jappoġġa l-għanijiet tal-Kummissjoni li tiżviluppa, flimkien mal-Istati Membri u mal-partijiet interessati, għabra ta' kriterji ambizzjużi, oġġettivi u xjentifiċi u indikaturi għall-ġestjoni sostenibbli tal-foresti, filwaqt li jenfasizza li dawn il-kriterji għandhom jiġu allinjati mar-rekwiziti ta' Forest Europe (Konferenza Ministerjali dwar il-Protezzjoni tal-Foresti fl-Ewropa)⁽¹⁾, li jiffurmaw bażi pan-Ewropea għal rappurtar uniformi dwar il-ġestjoni sostenibbli tal-foresti u bażi għal ċertifikazzjoni tas-sostenibilità, filwaqt li titqies id-diversità tat-tipi ta' foresti madwar l-Ewropa;

43. Jirrikonoxxi d-domanda li dejjem tikber għal materjali ġejjin mill-foresti, primarjament minhabba ż-żieda fin-numru ta' enerġiji rinnovabbli bbażati fuq il-bijomassa, jitlob li jinstabu mezzi godda ta' żieda fid-disponibilità ta' injam sabiex jiġi żgurat l-isfruttament sostenibbli tal-foresti;

⁽¹⁾ Forest Europe – Konferenza Ministerjali dwar il-Protezzjoni tal-Foresti fl-Ewropa, Kumitat ta' Negozjar Intergovernattiv għall-Konkluzjoni ta' Ftehim Legalment Vinkolanti dwar il-Foresti fl-Ewropa: <http://www.foresteurope.org/>

It-Tlieta 28 ta' April 2015

44. Jinnota l-progress sinifikanti li sar fin-negozjati fi hdan il-Forest Europe lejn "Konvenzjoni Ewropea dwar il-Foresti" ⁽¹⁾ bhala qafas vinkolanti ghal ġestjoni sostenibbli tal-foresti u ghat-titjib tal-bilanċ tal-interessi fil-politika dwar il-foresti, u jistieden lill-Istati Membri u lill-Kummissjoni jwettqu l-isforzi kollha mehtieġa biex ikomplu dawn in-negozjati u jmexxuhom 'il quddiem ghal konklużjoni b'suċċess;
45. Huwa tal-fehma li l-pjanijiet ta' ġestjoni għall-foresti jew ta' strumenti ekwivalenti jistgħu jkunu strumenti strateġiċi importanti għall-implimentazzjoni ta' miżuri konkreti fil-livell ta' intrapriżi individwali, għall-ippjanar fit-tul u għall-implimentazzjoni tal-ġestjoni sostenibbli tal-foresti f'foresti Ewropej; jenfasizza, madankollu, li l-implimentazzjoni ta' miżuri konkreti li jinsabu f'dawn il-pjanijiet f'livell ta' azjenda forestali għandha tibqa' soġġetta għar-regolamenti nazzjonali;
46. Jistieden lill-Istati Membri biex, b'konformità mal-prinċipji tas-sussidjarjetà u tal-proporzjonalità, jissorveljaw u jippromwovu l-implimentazzjoni ta' pjanijiet ta' ġestjoni tal-foresti minghajr ma johlqu piżijiet amministrattivi mhux mehtieġa;
47. Jilqa' distinzjoni ċara bejn pjanijiet ta' ġestjoni tal-foresti u pjanijiet ta' ġestjoni skont Natura 2000;
48. Jirrimarka li pjanijiet għall-ġestjoni tal-forestrija huma biss kundizzjoni biex wiehed jirċievi fondi tal-UE għall-iżvilupp rurali għal benefiċjarji ta' 'l fuq minn ċertu daqs ta' azjenda, u li l-foresti taht id-daqs limitu jkunu eżentati; barra minn hekk jinnota li jistgħu wkoll jiġu approvati strumenti ekwivalenti;
49. Jistieden lill-Istati Membri jagħmlu użu shih minn din il-flessibbiltà eżistenti fl-implimentazzjoni tal-leġiżlazzjoni, speċjalment għall-benefiċċju ta' operaturi iżgħar;
50. Jistieden lill-Kummissjoni u lill-Istati Membri johlqu incentivi u jappoġġaw mudelli kummerċjali godda, bħal pereżempju kooperattivi tal-produzzjoni, li jfittxu li jhegġu lis-sidien tal-foresti privati żgħar sabiex jiġġestixxu l-foresti tagħhom b'mod attiv u sostenibbli;
51. Isostni li, biex l-istrategġija tiġi implimentata kif jixraq, huwa essenzjali li jkun hemm pjan ta' azzjoni speċifiku fit-tul li jenfasizza l-importanza tal-mobilizzazzjoni u użu sostenibbli tal-injam forestali, bil-għan li jinholqu valur miżjud u impjiegi, filwaqt li jiġi pprovdut mezz għat-tishih tan-negozji forestali privati u jiġu appoġġati raggruppamenti organizzati ta' sidien ta' foresti;
52. Jenfasizza li l-ġestjoni effiċjenti tar-riżorsi għandha tinkludi programmi ta' appoġġ għall-afforestazzjoni ta' żoni ta' art li mhumiex adattati għall-agrikoltura, kif ukoll għall-holqien tal-ilqugh mir-rih (shelter belts);

Riċerka u Żvilupp – edukazzjoni u taħriġ

53. Iqis li għandha tingħata prijorità lill-applikazzjoni Prattika tar-riċerka, peress li s-settur kollu jkun jista' jibbenefika minn ideat godda u l-industrija bbażati fuq il-foresti għandhom potenzjal ta' tkabbir kbir; iqis ukoll li investimenti ulterjuri fl-innovazzjoni fis-settur jistgħu johlqu niċeċ ta' produzzjoni godda u proċessi aktar effiċjenti li jiżguraw użu aktar intelliġenti ta' riżorsi disponibbli u jistgħu jnaqqsu l-impatti negattivi fuq ir-riżorsi tal-foresti;
54. Jitlob lill-Kummissjoni tivvaluta, mil-lat ta' prijorità ta' xogħol tal-forestrija u tal-injam, il-Programmi Ewropej ta' Riċerka u Żvilupp (Orizzont 2020) u l-Programm għall-Kompetittività tal-Intrapriżi Żgħar u ta' Daqs Medju (COSME) u, fejn xieraq, tiżviluppa strumenti godda fis-settur ibbażat fuq il-foresti u tippromwovi riċerka mmirata f'soluzzjonijiet kosteffettivi għal prodotti tal-injam godda u innovattivi ta' appoġġ għall-iżvilupp ta' bijoekonomija sostenibbli tal-injam;
55. Jilqa' l-benefiċċji ta' skambju tal-aħjar Prattiki u għarfien eżistenti dwar il-foresti bejn l-Istati Membri, u jistieden lill-Istati Membri u lill-Kummissjoni jappoġġaw skambji bejn l-industrija, ix-xjenzjati u l-produtturi;
56. Jenfasizza l-importanza li jiġu appoġġati programmi ta' qafas tal-UE għar-riċerka, l-iżvilupp u l-innovazzjoni biex jinkiseb tkabbir intelliġenti u sostenibbli, prodotti b'valur miżjud oġhla, teknoloġija aktar nadifa u grad għoli ta' avvanz teknoloġiku, b'mod partikolari f'dak li għandu x'jaqsam ma' bijokarburanti raffinati u bini industrijali li juża l-injam, kif ukoll fis-setturi tal-karozzi u tat-tessuti;

⁽¹⁾ Ara: <http://www.forestnegotiations.org/>

It-Tlieta 28 ta' April 2015

57. Ifakkar li, skont il-Kummissjoni, fl-2009, il-bijoekonomija rrapprezentat suq li kien stmat 'il fuq minn EUR 2 triljun, li pprovdiet 20 miljun impjeg u kienet tirrapprezenta 9 % tal-impjeg totali fl-UE;
58. Jinnota li kull euro investit fir-riċerka u l-innovazzjoni fil-qasam tal-bijoekonomija taħt Orizzont 2020 se jiġġenera madwar EUR 10 f'valur miżjud; jenfasizza li bħalissa l-foresti għandhom rwol kruċjali fil-bijoekonomija u se jibqgħu jaqdu dan ir-rwol fil-futur;
59. Iqis li għandha tithegġeġ is-sostituzzjoni ta' materja prima bbażata fuq iż-żejt jew intensa fis-shana bl-injam u prodotti tal-injam mahsud, b'konformità mal-progress fir-riċerka u t-teknoloġija, u li din tista' tikkontribwixxi b'mod pożittiv lejn aktar kisbiet f'termini ta' mitigazzjoni tat-tibdil fil-klima kif ukoll il-holqien tal-impjegji;
60. Jappoġġa l-bżonn li titwettaq valutazzjoni tal-ispejjeż tal-legiżlazzjoni kollha tal-UE li taffettwa l-katini tal-valur tal-industriji bbażati fuq il-foresti, bil-għan li tiġi eliminata l-burokrazija kollha mhux neċessarja u ta' piż u jinholq qafas li jippermetti ż-żieda fil-kompetittività fuq tul ta' żmien twil tal-industriji b'mod sostenibbli, u wkoll, li jappoġġa l-prinċipju li kull proposta legiżlattiva li taffettwa s-settur tal-foresti u l-katini ta' valur tal-industriji bbażati fuq il-foresti għandha tiġi vvalutata sew minn valutazzjoni tal-impatt.
61. Huwa tal-fehma li l-estensjoni tal-baži ta' għarfien relatata mal-foresti hi ta' importanza kruċjali għar-riċerka u li informazzjoni affidabbli hi essenzjali għall-implimentazzjoni tal-istrateġija għall-foresti;
62. Jinnota d-disponibbiltà tar-riżorsi ta' informazzjoni u ta' monitoraġġ permezz tal-programm Copernicus u inizjattivi spazjali oħra fil-livell Ewropew, u jirrakkomanda li jiżdied l-użu ta' dawn ir-riżorsi u l-ghodod;
63. Jinnota li l-inventarji nazzjonali tal-foresti jirrapprezentaw għodda ta' monitoraġġ komprensiv għall-ivvalutar tal-istokkijiet tal-forestrija u jiehdu kont tal-konsiderazzjonijiet reġjonali filwaqt li jirrispondu għat-talbiet għal inqas burokrazija u spejjeż;
64. Jilqa' b'sodisfazzjon l-isforzi tal-Kummissjoni għall-istabbiliment ta' sistema ta' tagħrif dwar il-foresti Ewropej ibbażata fuq id-data u inizjattivi nazzjonali sabiex titjeb il-komparabilità ta' data eżistenti u ġdida, u jittama, f'dan ir-rigward li jkun hemm it-tishih tal-analiżi tad-data dwar l-ekonomija u l-impjegji fis-settur tal-foresti u dak tal-hidma fl-injam;
65. Jirrakkomanda, b'mod partikolari, li għandu jkun hemm settijiet tad-data aktar fit-tul li tgħin il-fehim ta' tendenzi fil-forestrija u l-adattament tagħha għat-tibdil fil-klima;
66. Huwa tal-fehma li forza tax-xogħol tas-sengħa u mharrġa tajjeb hi essenzjali għall-implimentazzjoni b'suċċess tal-ġestjoni sostenibbli tal-foresti, u jistieden lill-Kummissjoni u lill-Istati Membri biex ifasslu miżuri u, fejn hu possibbli, jużaw strumenti Ewropej eżistenti bħalma huma l-Fond Agrikolu Ewropew għall-Iżvilupp Rurali (FAEŻR), il-Fond Ewropew għall-Iżvilupp Reġjonali (FEŻR), il-Fond Soċjali Ewropew (FSE) u programmi Ewropej ta' Tahriġ (ET2020) biex jingħata appoġġ lit-tiġdid ġenerazzjonali u biex jingħata kumpens għal nuqqas ta' forza tas-sengħa fil-foresti;
67. Jistieden lill-Kummissjoni tappoġġa t-thejjija ta' kampanji ta' informazzjoni għas-settur li jkollhom l-għan li jrawmu kuxjenza dwar l-opportunitajiet li joffri kontra l-qgħad u d-depopolazzjoni, kif ukoll biex isir aktar attraenti għaž-żgħažagħ;
68. Huwa tal-fehma li għandhom jiġu żviluppanti programmi ta' tahriġ b'mod partikolari għal dawk li jidhlu għodda u l-haddiema żgħažagħli jiehdu hsieb il-foresti kif ukoll għal impjegati eżistenti fl-industrija tal-kostruzzjoni, sabiex jiżdied l-għarfien tagħhom dwar l-opportunitajiet li jinholqu mill-użu tal-injam, sabiex jiġi żgurat it-trasferiment ta' għarfien dwar il-ġestjoni sostenibbli tal-foresti u l-industriji tagħhom fn-naħa t'isfel tal-katina ta' produzzjoni;
69. Jirrikonoxxi li l-ġestjoni sostenibbli tul il-hajja kollha tal-prodotti forestali tista' tagħti kontribut sinifikanti għall-kisba tal-oġġettivi ta' ekonomija ekoloġika, b'mod partikolari dawk marbuta mal-politiki ta' mitigazzjoni tat-tibdil fil-klima u l-użu effiċjenti tar-riżorsi;
70. Iqis li l-Istati Membri għandhom jippromwovu l-użu sostenibbli tal-prodotti tal-foresti fis-settur tal-kostruzzjoni, inkluż l-applikazzjoni għall-kostruzzjoni ta' djar bi spejjeż raġonevoli mibnija minn sorsi ta' materja prima sostenibbli;

It-Tlieta 28 ta' April 2015

71. Jinnota l-importanza ta' użi tradizzjonali ta' valur gholi li għad għandhom potenzjal kbir għat-tkabbir, bhall-użu tal-injam fil-kostruzzjoni u l-ippakkjar;
72. Jinnota li l-iżviluppi teknoloġiċi attwali jippermettu l-kostruzzjoni ta' djar ta' kapacità għolja magħmula l-aktar mill-injam u li b'hekk inaqqsu b'mod sinifikanti l-emissjonijiet tas-CO₂ fis-settur tal-bini;
73. Jirrimarka li r-regoli dwar l-użu tal-injam għal skopijiet ta' bini jvarjaw minn Stat Membru għall-iehor; jitlob, għalhekk, impenn għall-adozzjoni ta' regoli tal-UE li jipromovu użu aktar estensiv tal-injam fil-bini;
74. Jistieden lill-Istati Membri jiżviluppaw inizzjattivi li jappoġġjaw l-għarfien u t-trasferiment tat-teknoloġija u li jutilizzaw bis-shih programmi eżistenti tal-UE ta' appoġġ għar-riċerka u l-innovazzjoni fis-settur tal-foresti u fis-settur ibbażat fuq il-foresti;
75. Jinnota li hemm diskrepanzi sinifikanti fir-riċerka xjentifika u teknoloġika dwar l-adattament tal-forestrija għat-tibdil fil-klima, inkluż fir-riċerka dwar l-impatt taż-żieda ta' pesti u mard li johlqu theddida serja għall-foresti tal-Ewropa u għas-setturi bbażati fuq il-foresti;
76. Ihegġeg lill-Istati Membri u lill-Kummissjoni jieħdu azzjoni biex ikabbru l-għarfien dwar l-impatti ekonomiċi, ambjentali u soċjali tar-rwol tal-foresti u l-forestrija Ewropej u l-importanza ta' bijoekonomija sostenibbli bbażata fuq il-foresti u l-injam bhala wahda mill-materja prima rinnovabbli kruċjali tal-UE;
77. Jikkunsidrati hu importanti li tithegġeg hidma ta' riċerka xjentifika orjentata lejn l-użu razzjonali tal-bijomassa u l-iżvilupp ta' għelejjet enerġetiċi li jkbr malajr u li jinholoq mudell li jipprovdi inċentiv ekonomiku għall-użu tal-iskart tal-bijomassa;

Sfidi globali – ambjent u tibdil fil-Klima

78. Jenfasizza li l-ġestjoni sostenibbli tal-foresti għandha impatt pożittiv fuq il-bijodiversità u l-mitigazzjoni tat-tibdil fil-klima u tista' tnaqqas ir-riskji ta' nirien fil-foresti, il-hsara minn pesti u l-mard;
79. Jishaq fuq il-fatt li l-Unjoni qablet li, sal-2020, it-telf tal-bijodiversità u d-degradazzjoni tas-servizzi ekosistemiċi, inkluż id-dakkir, iridu jintemmu, l-ekosistemi u s-servizzi tagħhom iridu jinżammu u tal-anqas 15 % tal-ekosistemi degradati għandhom ikunu ġew restawrati; iżid jgħid li l-Unjoni qablet ukoll li l-ġestjoni tal-foresti trid tkun sostenibbli, li l-foresti, il-bijodiversità tagħhom u s-servizzi li jipprovdu jridu jiġu protetti u, sakemm ikun fattibbli, jissahhu, u li r-reżiljenza tal-foresti għat-tibdil fil-klima, għan-nirien, għall-maltempati, għall-pesti u għall-mard trid tittejjeb; jenfasizza, barra minn hekk, il-hteġa li tiġi żviluppata u implimentata Strategija mġedda tal-Unjoni dwar il-Foresti li tindirizza d-diversi domandi fuq il-foresti u l-benefiċċji tagħhom, u li tikkontribwixxi għal approċċ aktar strateġiku lejn il-harsien u t-tishih tal-foresti, anke permezz ta' ġestjoni sostenibbli tal-foresti ⁽¹⁾;
80. Jirrimarka li kwistjonijiet ohra għandhom jiġu studjati aktar, b'mod partikolari l-problema tas-sovrappopolazzjoni ta' animali erbivori, is-sahha tal-foresti u l-iffaċilitar ta' produzzjoni tal-injam sostenibbli, tar-Riżorsi Ġenetiċi tal-Foresti (FGR), miżuri għall-prevenzjoni u l-ġlied kontra n-nirien fil-foresti u li jevitaw l-erożjoni tal-hamrija, u l-irkupru tal-kopertura veġetali;
81. Jirrikonoxxi li l-forestrija ta' newba qasira tista' tipprovdi bijomassa tal-injam sostenibbli filwaqt li tipprovdi l-manutenzjoni meħtieġa tat-territorju u b'hekk tnaqqas ir-riskju ta' erożjoni tal-hamrija u wqigh ta' art fart imwarrba jew abbandunata;
82. Jappella lill-Kummissjoni u l-Istati Membri jieħdu azzjoni speċifika bl-għan li tintlahaq il-Mira 5 ta' Aichi, li tirrikjedi li r-rata ta' telf tal-habitats naturali kollha, inklużi tal-foresti, għandha għallinqas titnaqqas bin-nofs sal-2020 u, meta jkun fattibbli, tingieb viċin iż-żero, u li d-degradazzjoni u l-frammentazzjoni jitnaqqsu b'mod sinifikanti;

⁽¹⁾ Deċiżjoni Nru 1386/2013/UE tal-Parlament Ewropew u tal-Kunsill tal-20 ta' Novembru 2013 dwar Programm Ġenerali ta' Azzjoni Ambjentali tal-Unjoni sal-2020 "Nghixu tajjeb, fil-limiti tal-pjaneta tagħna".

It-Tlieta 28 ta' April 2015

83. Ihegġegħ lill-Istati Membri jfasslu l-politika tagħhom dwar il-forestrija b'tali mod li jqisu bis-shih l-importanza tal-foresti fir-rigward tal-harsien tal-bijodiversità, il-prevenzjoni tal-erożjoni tal-ħamrija, l-iżgurar tal-assorbiment tal-karbonju u l-purifikazzjoni tal-arja u l-preżervazzjoni taċ-ċiklu tal-ilma;
84. Jirrimarka li l-bijoeconomija hija meħtieġa bhala l-element ewlieni ta' tkabbir intelligenti u ekoloġiku fl-Ewropa biex jintlahqu l-oġġettivi tal-inizjattivi ewlenin "Unjoni ta' Innovazzjoni" u "Ewropa Effiċjenti fir-riżorsi" fil-qafas tal-istrategġija Ewropa 2020 u li l-injam bhala materja prima għandu rwol importanti għal din l-ekonomija fuq bażi bijoloġika;
85. Jishaq fuq il-ħtieġa li jiġu ċċarati b'urġenza l-impatti b'effett ta' serra tal-użi differenti tal-bijomassa forestali għall-enerġija u li jiġu identifikati l-użi li jistgħu jiksbu l-akbar benefiċċji ta' mitigazzjoni bi skadenzi rilevanti għall-politika;
86. Huwatal-fehma li huwa importanti li tiġi promossa l-implimentazzjoni tal-kuncett tal-bijoeconomija, filwaqt li tiġi rrispettata s-sostenibbiltà tal-konfini ta' provvista tal-materja prima, sabiex tissahħah il-vijabbiltà ekonomika ta' katini ta' valur tal-foresti permezz tal-innovazzjoni u t-trasferiment tat-teknoloġija;
87. Jappella biex jingħata appoġġ ikbar għal prodotti varji tal-foresti, filwaqt li jiġi żgurat li t-talbiet differenti fuq prodotti tal-foresta jkunu bbilanċjati u evalwati abbażi tal-potenzjal ta' provvista sostenibbli u ta' funzjonijiet u servizzi ohra tal-ekosistema pprovduti mill-foresti;
88. Jesprimi thassib serju dwar ir-ritmu ta' deforestazzjoni fid-dinja, b'mod partikolari fil-pajjiżi li qed jiżviluppaw u dan ta' spiss minhabba l-qtugħ illegali tas-siġar;
89. Jappoġġja mekkanizmi li jippromwovu l-iżvilupp globali lejn użu aktar sostenibbli tal-forestrija, u f'dan ir-rigward jirreferi b'mod partikolari għad-Direttiva tal-UE dwar l-Injam ⁽¹⁾, li għandha l-għan li tiġġieled il-qtugħ illegali tas-siġar u t-tqegħid ta' injam illegali fis-suq Ewropew minn importazzjonijiet minn pajjiżi terzi, kif ukoll li għas-sistema ta' awtorizzazzjoni għall-importazzjoni tal-injam għall-UE (FLEGT) ⁽²⁾ u għal ftehimiet ta' shubija volontarja;
90. Jistieden lill-Kummissjoni tippubblika r-reviżjoni mistennija tal-funzjonament u l-effikaċja tar-Regolament tal-UE dwar l-Injam, u jenfasizza li regolament ġdid għandu jkun proporzjonat u għandu jfittex mezz biex jitnaqqsu l-ispejjeż bla bżonn u r-rekwiżiti ta' rappurtaġġ għas-sidien tal-foresti tal-Ewropa u dawk li jieħdu hsieb il-foresti mingħajr ma jkun kompromess l-għan tar-Regolament;
91. Huwa tal-fehma li, b'kunsiderazzjoni tal-isfidi mit-tishin globali u t-tibdil fil-klima, li l-ekosistemi u l-poplazzjonijiet ta' speċi għandhom ikunu b'sahħithom, bijoloġikament varjati u robusti sabiex ikunu reżiljenti;
92. Jenfasizza l-oportunitajiet ipprovduti mis-siti ta' Natura 2000 fejn, grazzi għar-riżorsi naturali straordinarji tagħhom, huwa possibbli li jipprovdu prodotti bbażati fuq il-foresti u servizzi ta' kwalità ambjentali u kulturali għolja;
93. Jenfasizza l-importanza ta' ekosistemi forestali b'sahħithom li joffru habitats għall-annimali u l-pjanti, iżda jenfasizza li leġiżlazzjoni b'intenzjoni tajba bħad-Direttiva tal-UE dwar il-Habitats taffettwa d-deċiżjonijiet ta' ġestjoni tal-art u trid tiġi implimentata b'mod proporzjonali;
94. Jirrikonoxxi r-rwol tal-foresti fl-iżvilupp ta' setturi relatati, u jinsisti, f'dan ir-rigward, fuq l-importanza li jingħata appoġġ lill-kultivaturi tas-siġar melliferi, li min-naha tagħhom jgħinu l-proċess ta' dakkir;
95. Huwa tal-fehma li ċerti kwistjonijiet li jaffettwaw l-industrija tal-forestrija fil-livell globali, partikolarment il-qtugħ illegali tas-siġar, u għalhekk jistieden lill-Kummissjoni ssahħah l-appoġġ għall-industrija tal-forestrija fost l-entitajiet assoċjati internazzjonali;

⁽¹⁾ Regolament (UE) Nru 995/2010 tal-Parlament Ewropew u tal-Kunsill tal-20 ta' Ottubru 2010 li jistabbilixxi l-obbligi tal-operaturi li jqiegħdu fis-suq injam u prodotti tal-injam

⁽²⁾ Regolament (UE) Nru 2173/2005 tal-Kunsill tal-20 ta' Diċembru 2005 dwar l-istabbiliment ta' skema ta' liċenzjar FLEGT għall-importazzjoni ta' injam fil-Komunità Ewropea (FLEGT = Infurzar tal-Liġi, Tmexxija u Kummerċ fis-Settur Forestali)

It-Tlieta 28 ta' April 2015

96. Jinnota li t-talba għall-bijomassa, partikolarment l-injam, qed tiżdied, u għalhekk jilqa' l-isforzi tal-Kummissjoni u tal-Istati Membri sabiex jappoġġaw lill-pajjiżi li qed jiżviluppaw fil-miżuri tagħhom biex itejbu l-politika dwar il-forestrija u l-leġiżlazzjoni tal-foresti, partikolarment permezz tar-REDD+ ⁽¹⁾ (Tnaqqis ta' Emissjonijiet mid-Deforestazzjoni u d-Degradazzjoni tal-Foresti).

97. Jistieden lill-Kummissjoni tiżviluppa pjan ta' azzjoni dwar id-deforestazzjoni u d-degradazzjoni tal-foresti sabiex tindirizza l-għanijiet stabbiliti fil-Komunikazzjoni tagħha dwar id-deforestazzjoni, kif mitlub permezz tas-Seba' Programm ta' Azzjoni Ambjentali; Jikkunsidrali hu importanti li jsiru provvedimenti mhux biss għall-konservazzjoni u l-ġestjoni tal-foresti eżistenti iżda wkoll għar-riforestazzjoni taż-żoni deforestati;

98. Jikkunsidra li jrid isir ukoll riferiment separat għall-htieġa ta' riforestazzjoni estensiva fiż-żoni li ġew affettwati minn nirien forestali rikorrenti;

Implimentazzjoni u rappurtar

99. Jenfasizza li l-implimentazzjoni ta' strateġija tal-foresti tal-UE għandha tkun proċess koordinat multiannwali li fih l-opinjoni tal-Parlament għandhom jiġu kkunsidrati u li l-istrateġija għandha tkun implimentata b'mod effiċjenti, koerenti u b'buokrazzja mill-inqas;

100. Jiddispijaċi li l-proċess ta' implimentazzjoni nbeda parzjalment qabel l-adozzjoni tal-pożizzjoni tal-Parlament, u jqs li dan mhux konformi mal-għan ta' koordinazzjoni aħjar ta' politiki relatati mal-foresti kif iddikjarat mill-Kummissjoni fit-test tal-Istrateġija tagħha;

101. Huwa tal-fehma li l-istrateġija l-ġdida għandha tistabbilixxi rabtiet bejn l-istrateġiji u l-pjanijiet ta' finanzjament tal-UE u tal-Istati Membri u ssahha il-koeżjoni f'termini ta' pjanar, finanzjament u l-implimentazzjoni ta' attivitajiet transettoralji;

102. Jappella għal implimentazzjoni inkluziva, strutturata u bbilancjata tajjeb tal-istrateġija;

103. Huwa tal-fehma, għalhekk, li l-mandat tal-Kumitat Permanenti għall-Forestrija għandu jissahha u għandu jkollu riżorsi aħjar biex il-Kummissjoni tithalla tagħmel użu sħiħ tal-għarfien espert mill-Istati Membri filwaqt li tkun implimentata l-Istrateġija l-ġdida tal-UE dwar il-Foresti fil-livell tal-UE; Jistieden lill-Kummissjoni tikkonsulta lill-Kumitat Permanenti għall-Forestrija bl-għoti ta' avviz suffiċjenti qabel ma tippreżenta kwalunkwe inizjattiva jew abbozz ta' test li jkollhom impatt fuq il-ġestjoni tal-foresti u fuq l-industrija tal-injam;

104. Jenfasizza r-rwol importanti tal-Grupp ta' Djalogu Ċivili dwar il-Forestrija u s-Sufra u ta' partijiet interessati rilevanti oħrajn, u jitlob l-involviment xieraq tagħhom fl-implimentazzjoni tal-istrateġija;

105. Huwa tal-fehma li n-natura trasversali ta' kwistjonijiet forestali tirrikjedi l-kooperazzjoni interna bejn id-dipartimenti varji tal-Kummissjoni meta titqies kwalunkwe miżura li jista' jkollha impatt fuq in-natura speċifika tal-ġestjoni sostenibbli tal-foresti u tal-industriji assoċjati; Għalhekk jistieden lid-DG Ambjent, id-DG Azzjoni Klimatika, id-DG AGRI, id-DG Energija, id-DG Ricerka u Innovazzjoni u DG oħrajn ikkonċernati biex jaħdmu flimkien b'mod strateġiku sabiex jiżguraw l-implimentazzjoni effettiva tal-istrateġija permezz ta' koordinazzjoni u komunikazzjoni mtejba;

106. Iqis li, fid-dawl tal-lista tal-Kummissjoni tal-prijoritajiet fuq it-tkabbir, l-impjiegi u l-investment, fl-implimentazzjoni ta' strateġija ġdida tal-UE għall-foresti għandha tingħata wkoll prijorità biex tippromwovi l-kompetittività u s-sostenibbiltà tas-settur tal-foresti, filwaqt li jingħata appoġġ kemm liż-żoni rurali u dawk urbani, l-espansjoni tal-baži ta' għarfien, il-harsien tal-foresti u l-preservazzjoni tal-ekosistemi tagħhom, jiġu promossi l-koordinazzjoni u l-komunikazzjoni, u jiżdied l-użu sostenibbli ta' prodotti forestali tal-injam u dawk mhux tal-injam;

107. Jistieden lill-Kummissjoni tissupplimenta l-istrateġija bi pjan ta' azzjoni b'sahħtu li jkun fih miżuri speċifiċi, u tirrapporta lill-Parlament Ewropew kull sena dwar il-progress li jkun sar fl-implimentazzjoni ta' azzjonijiet speċifiċi skont l-istrateġija;

108. Jappoġġa s-sejha ta' Kumitat AGRI-ENVI-ITRE estiz li jippermetti diskussjoni bilancjata dwar il-progress fl-implimentazzjoni tal-istrateġija l-ġdida tal-UE dwar il-foresti;

o

o o

109. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

⁽¹⁾ Programm biex jitnaqqsu l-emissjonijiet mid-deforestazzjoni u d-degradazzjoni tal-foresti: <http://unfccc.int/methods/redd/items/7377.php>